

महाराष्ट्र प्राचीन स्मारके,पुराणवस्तुशास्त्र विषयक स्थळे व अवशेष अधिनियम,१९६० च्या अधिनियम -१५ व्या कलमातील तरतूदीवर आधारीत असलेली पुरातत्व विभागांतर्गत “ महाराष्ट्र वैभव राज्य संरक्षित स्मारक संगोपन योजना ” दिनांक २ फेब्रुवारी,२००७ शासन निर्णय मधील २ (क) मध्ये सुधारणा करणे बाबत.

### महाराष्ट्र शासन

पर्यटन व सांस्कृतिक कार्य विभाग

शासन शुध्दीपत्र क्रमांक: मवैयो २००७/प्र.क्र.१०७/ सां.का.३

मंत्रालय विस्तार भवन, मुंबई ४०० ०३२

तारीख: २० जुलै, २०१४

- वाचा :** १) शासन निर्णय क्र.मवैयो - २००५ / प्र.क्र.१०७ / सां.का.३,दि.०२.०२.२००७  
२) संचालक पु.व व. सं. मुंबई यांचे पत्र क्रमांक तंत्र /म.वै.यो. / २०१३ / ३६८,दि. २५.०६.१३  
प्रस्तावना

### प्रस्तावना

महाराष्ट्र राज्याच्या सांस्कृतिक आणि ऐतिहासिक वारसांचे जतन करणे व राज्य संरक्षित स्मारकांच्या जतन,देखभाल, सुशोभिकरण इत्यादी कामांसाठी सार्वजनिक सहभाग मिळविणे,संस्था / व्यक्ती यांना या स्मारकांचे पालकत्व घेणेकरीता प्रोत्साहीत करणे,खाजगी क्षेत्रातील कौशल्याचा,ज्ञानाचा आणि अनुभवाचा जतन व दुरुस्ती कार्याकरिता उपयोग करून घेणे या हेतूने पर्यटन व सांस्कृतिक कार्य विभागामार्फत “ महाराष्ट्र वैभव -राज्य संरक्षित स्मारक संगोपन योजना ” उपरोक्त अनुक्रमांक १ येथील शासन निर्णयानुसार दिनांक २ फेब्रुवारी,२००७ पासून सुरू करण्यात आली.महाराष्ट्र राज्याच्या भूतकाळाच्या वैभवाचे प्रतीक असलेल्या स्मारकांचे जतन व संवर्धन करून पुढील पिढीला आपल्या गौरवशाली संस्कृती आणि परंपरा यांची ओळख करून देणेबरोबरच सार्वजनिक सहभाग मिळविणे हे या योजनेचे उद्दिष्ट आहे.

आपल्या गौरवपूर्ण वारशाचे जतन आणि संवर्धन करू इच्छिणाऱ्या संस्थांना आणि व्यक्तींना या मोहिमेत प्रत्यक्ष सहभागाची संधी देऊन त्यांना प्रोत्साहन देणेकरीता ही योजना कार्यान्वित करण्यात आली.या योजनेमध्ये खाजगी कंपनी / विश्वस्त मंडळ / व्यक्ती यांना त्यांचे ज्ञान,अनुभव,कौशल्य आणि भांडवल गुंतवून राज्य संरक्षित स्मारकांचे जतन करण्याची संधी उपलब्ध करून देण्यात आली. एखादे स्मारक या योजनेअंतर्गत घेतल्यानंतर त्याची देखभाल / दुरुस्ती / सुशोभिकरण हे संबंधित संस्थेने करावयाचे असून त्यासाठी त्या संस्थेस येणारा खर्च ५ वर्षांच्या कालावधीत भरून निघणार नसल्यामुळे आणि या योजनेस सर्वसामान्य व्यक्ती / संस्था यांचेकडून पुरेसा प्रतिसाद मिळावा या हेतूने कराराचा कालावधी ५ वर्षांऐवजी १० वर्षांचा करण्याची बाब विचाराधीन होती.

### शासन निर्णय

विचारांती महाराष्ट्र प्राचीन स्मारके,पुराणवस्तुशास्त्र विषयक स्थळे व अवशेष अधिनियम,१९६० च्या अधिनियम -१५ व्या कलमातील तरतूदीवर आधारीत असलेला पुरातत्व विभागांतर्गत “ महाराष्ट्र वैभव -राज्य संरक्षित स्मारक संगोपन योजना ” शासन निर्णय क्र.मवैयो - २००५ / प्र.क्र.१०७ / सां.का.३, दिनांक २ फेब्रुवारी,२००७ मधील २ (क) मध्ये,

“ या योजनेत सहभागी होण्यासाठी राज्य संरक्षित स्मारकांच्या यादीमधून संगोपनार्थ किंवा पालकत्व स्विकारण्याकरता स्मारकाची निवड करता येईल व या स्मारकाच्या संगोपनार्थ ५ वर्षांकरीता त्याचे पालकत्व घेता येईल ”,

---

या ऐवजी

“ या योजनेत सहभागी होण्यासाठी राज्य संरक्षित स्मारकांच्या यादीमधून संगोपनार्थ किंवा पालकत्व स्विकारण्याकरता स्मारकाची निवड करता येईल व या स्मारकाच्या संगोपनार्थ १० वर्षांकरिता त्याचे पालकत्व घेता येईल ”, असा बदल करण्यास शासन मान्यता देण्यात येत आहे.

हा शासन निर्णय वित्त विभाग यांचा अनौपचारिक संदर्भ क्र .३५३ / व्यय -१४, दिनांक १५.०४.२०१४ ने दिलेल्या सहमतीनुसार निर्गमित करण्यात येत आहे .

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८०४१२४३१४२३२३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे. महाराष्ट्राचे राज्यपाल यांच्या आदेशानुसार व नावाने.

सुशिला पवार  
कार्यासन अधिकारी, महाराष्ट्र शासन

प्रति,

१. संचालक , पुरातत्व व वस्तुसंग्रहालय संचालनालय, मुंबई
२. सहाय्यक संचालक,पुरातत्व व वस्तुसंग्रहालये संचालनालय, औरंगाबाद/ पुणे/नाशिक/ रत्नागिरी/नागपूर/नांदेड,
३. महालेखापाल, महाराष्ट्र राज्य १ व २ (लेखा व अनुज्ञेयता ले.प.) मुंबई/ नागपूर,
४. अधिदान व लेखा अधिकारी, मुंबई
५. निवासी लेखा अधिकारी,मुंबई
६. वित्त विभाग,मंत्रालय,मुंबई
७. सर्व मंत्रालयीन प्रशासकीय विभाग,मंत्रालय,मुंबई
८. सर्व विभागीय आयुक्त,
९. अवर सचिव (अर्थसंकल्प), पर्यटन व सांस्कृतिक कार्य विभाग,मंत्रालय, मुंबई.
१०. निवड नस्ती, सां.का.३.